



گورنر KATHY HOCHUL

فوری ریلیز کے لیے: 23/2/2026

زیادہ محفوظ گلیاں: گورنر HOCHUL نے ریاست نیو یارک بھر میں مسلح تشدد میں کمی لانے اور زندگیاں بچانے والے کمیونٹی آؤٹ ریچ پروگراموں کے لیے تقریباً \$21 ملین کا اعلان کیا ہے

کمیونٹی میں قائم شدہ تنظیموں اور ہسپتالوں کو SNUG اسٹریٹ آؤٹ ریچ، کیس مینجمنٹ، اور سوشل ورک ٹیموں کی معاونت کے لیے گرانٹس دی گئی ہیں، جو 14 کمیونٹیز میں تشدد کی روک تھام کرنے اور خدمات اور معاونت فراہم کرنے کے لیے کام کرتی ہیں

یہ اعلان گورنر Hochul کی جانب سے حال ہی میں ریاست نیو یارک بھر میں مسلح تشدد کی ریکارڈ کم سطح کی رپورٹ کے بعد کیا گیا ہے

گورنر Kathy Hochul (کیتھی ہوکل) نے آج ریاست نیو یارک بھر کی 14 کمیونٹیز میں مسلح تشدد میں کمی لانے اور جانیں بچانے کے لیے کام کرنے والے SNUG اسٹریٹ آؤٹ ریچ (SNUG Street Outreach) پروگرامز کے لیے تقریباً \$21 ملین کا اعلان کیا ہے، جو شواہد پر مبنی تشدد کی روک تھام کا ایک اقدام ہے۔ یہ گرانٹس کمیونٹی میں قائم شدہ تنظیموں اور ہسپتالوں کو اس قابل بناتی ہیں کہ وہ آؤٹ ریچ کارکنان، ہسپتالوں کے امدادی کارکنان، سماجی کارکنان اور کیس مینیجرز کو ملازمت دیں، جو قابل اعتماد پیغام رساں ہوں اور مسلح تشدد کے بلند ترین خطرے سے دوچار افراد کے ساتھ کام کریں اور معاونت اور خدمات سے ان کا رابطہ استوار کریں تاکہ نقصان کا سلسلہ روکا جا سکے، شفا یابی کو فروغ دیا جا سکے اور مواقع میں اضافہ کیا جا سکے۔

"مجھے SNUG اور کمیونٹی پر مبنی اُن شراکت داروں پر سرمایہ کاری جاری رکھنے پر فخر ہے جو ہر روز یہ جان بچانے والا کام کر رہے ہیں،" گورنر Hochul (ہوکل) نے کہا۔ "SNUG مضافاتی علاقوں کو محفوظ رکھنے میں مدد دے رہا ہے، تشدد کے بعد خاندانوں کی معاونت کر رہا ہے اور نوجوانوں کے لیے ترقی کرنے کے حقیقی مواقع پیدا کر رہا ہے۔ یہ ٹیمیں ریاست نیو یارک بھر کی کمیونٹیز میں بامعنی تبدیلی پیدا کر رہی ہیں، اور ہم اس پیش رفت کو مزید آگے بڑھاتے رہیں گے۔"

فنڈنگ کا یہ اعلان گورنر Hochul (ہوکل) کی حالیہ رپورٹ کے بعد کیا گیا ہے جس میں بتایا گیا ہے کہ 2025 میں ریاست نیو یارک بھر میں مسلح تشدد کی ریکارڈ کم سطح سامنے آئی ہے۔ اس ماہ کے اوائل میں جاری کردہ اعداد و

شمار سے ظاہر ہوتا ہے کہ ریاست میں اسلحے کے پرتشدد استعمال کے خاتمے (Gun Involved Violence Elimination, GIVE) کے اقدام میں شامل 28 پولیس محکموں نے 2025 میں زخمی ہونے کے ساتھ فائرنگ کے 491 واقعات رپورٹ کیے، جو 2006 میں اس پیمانے کی نگرانی شروع ہونے کے بعد سب سے کم ہیں۔ گورنر کے مالی سال 2027 کے ایگزیکٹو بجٹ کی تجویز میں ان کمیونٹیز میں SNUG اور دیگر مسلح تشدد کی روک تھام کے اقدامات کے لیے غیر معمولی معاونت برقرار رکھی گئی ہے، جہاں سے آتشیں اسلحہ کے ذریعے کیے جانے والے تقریباً 90 فی صد پرتشدد جرائم اور نیو یارک شہر سے باہر 85 فیصد پرتشدد جرائم کی اطلاع ملتی ہے۔

گزشتہ سال زخمی ہونے کے ساتھ فائرنگ کے واقعات میں 2024 کے مقابلے میں 16 فیصد کمی ہوئی۔ گولی لگنے والے افراد کی تعداد 22 فیصد کم ہوئی جو 2024 میں 723 سے گھٹ کر 2025 میں 566 رہ گئی، جبکہ مسلح تشدد سے ہونے والی اموات میں 23 فیصد کمی ہوئی، جو 116 سے کم ہو کر 89 رہ گئیں۔

ٹویژن برائے خدمات فوجداری انصاف (Division of Criminal Justice Services, DCJS) کے زیر انتظام، SNUG گورنر Hochul (ہوکل) کے مسلح تشدد اور دیگر جرائم کی وجوہات اور نتائج سے نمٹنے کے جامع منصوبے کا ایک اہم حصہ ہے، جس میں GIVE اقدام، ریاست کا قومی سطح پر تسلیم شدہ کرائم اینالیسیس سینٹرز نیٹ ورک (Crime Analysis Centers Network) اور پروجیکٹ RISE (ریسپانڈ، انویسٹ، سسٹین، امپاور) شامل ہیں۔ SNUG اسٹریٹ اوٹ ریچ پروگرام مسلح تشدد سے نمٹنے کے لیے عوامی صحت کا طریقہ اختیار کرتا ہے، جس کے تحت تنازع کے ذرائع کی نشاندہی کی جاتی ہے، پھیلاؤ کی روک تھام کی جاتی ہے اور تشدد سے متاثرہ افراد، خاندانوں اور کمیونٹیز کی معاونت کی جاتی ہے۔

ریاست نیو یارک کے ٹویژن برائے خدمات فوجداری انصاف کی کمشنر **Rossana Rosado** (روسانا روزاٹو) نے کہا، "SNUG تشدد ہونے سے پہلے اسے روکنے اور ہونے کی صورت میں بحالی میں کمیونٹیز کی مدد کر رہا ہے۔ اس کام سے مضافاتی علاقوں کو مضبوط بنایا جا رہا ہے، اعتماد بحال ہو رہا ہے اور نیو یارک بھر کے خاندانوں کے لیے زیادہ محفوظ مستقبل تخلیق کیا جا رہا ہے، اور ہم تشدد کی کمیونٹی پر مبنی روک تھام میں گورنر Hochul (ہوکل) کی مسلسل قیادت اور سرمایہ کاری پر ان کے شکر گزار ہیں۔"

کمیونٹی میں قائم شدہ تنظیموں اور ہسپتالوں کو 2026 کے کیلنڈر سال کے دوران عملے، پروگرامز، خدمات، آلات اور ٹیکنالوجی کے لیے \$20.9 ملین فراہم کیے جائیں گے۔ SNUG میں 176 کل وقتی اور 46 جز وقتی اہلکار کام کرتے ہیں جو البنی، بروئکس، بفلو، بیمپسٹڈ، ماؤنٹ ورنن، نیویرگ، نیوگرا فالز، پوکپسی، سیراکیوز، روچیٹر، ٹرائے، یوٹیکا، وائیٹڈانچ اور یونکرز کے مخصوص مضافاتی علاقوں میں خدمات انجام دیتے ہیں۔ DCJS ان "SNUG زونز" میں فائرنگ کے اعداد و شمار کی نگرانی کرتا ہے اور گزشتہ سال ان زونز نے مجموعی طور پر 2024 کے مقابلے میں فائرنگ سے متاثرہ افراد، مسلح تشدد سے ہلاک ہونے والے افراد اور زخمی ہونے کے ساتھ فائرنگ کے واقعات میں نمایاں، یعنی دو ہندسوں کی کمی رپورٹ کی تھی۔

SNUG کے اوٹ ریچ کارکنان، سماجی کارکنان، کیس مینیجرز اور ہسپتالوں کے امدادی کارکنان ان مضافاتی علاقوں میں خدمات انجام دیتے ہیں جو مسلح تشدد سے غیر متناسب طور پر متاثر ہوتے ہیں اور البنی، بفلو، بروئکس اور روچیٹر کے ٹراما سینٹرز میں تعینات ہیں تاکہ تشدد کے بعد افراد اور خاندانوں کی معاونت کر سکیں اور انہیں اپنی کمیونٹیز میں جاری خدمات سے جوڑ سکیں۔

SNUG کا عملہ قابل اعتماد پیغام رساں ہوتا ہے جو ان ہی کمیونٹیز میں رہتا ہے جن کی وہ خدمت کرتے ہیں، جن میں بہت سے افراد کو تشدد کا ذاتی تجربہ بھی ہوتا ہے۔ وہ نوعمر افراد اور نوجوان بالغ افراد کے ساتھ کام کرتے ہیں تاکہ تنازعات کم کیے جائیں، فائرنگ کے بعد جوابی کارروائی روکی جائے، خاندانوں کی حمایت کی جائے اور شرکاء کو تعلیم، روزگار اور دیگر خدمات سے جوڑا جا سکے۔ یہ پروگرامز کمیونٹی اور مذہبی رہنماؤں اور مقامی کاروباری اداروں کے ساتھ شراکت داری بھی کرتے ہیں تاکہ انسداد تشدد تقریبات، جاب فیئرز اور دیگر مضافاتی علاقوں کی سرگرمیاں منعقد کی جا سکیں جو سلامتی اور بحالی کو فروغ دیتی ہیں۔

مندرجہ ذیل تنظیموں اور ہسپتالوں کو SNUG پروگراموں کا نظم و نسق چلانے کے لیے DCJS کی فنڈنگ اور معاونت حاصل ہو گی:

نیو یارک سٹی اور لانگ آئی لینڈ

- بروئکس – جیکوبی میڈیکل سینٹر: \$2,781,137
- بیمپسٹڈ – فیملی اینڈ چلڈرنز ایسوسی ایشن: \$1,190,580
- وائیٹڈانچ – اکنامک اپرچونٹی کونسل آف سافک: \$762,683

بڈسن ویلی

- ماؤنٹ ورنن – فیملی سروسز آف ویسٹ چیسٹر: \$1,109,075
- نیوبرگ – ریجنل اکنامک کمیونٹی ایکشن پلان: \$917,953
- پوکیسپی – فیملی سروسز انکارپوریٹڈ: \$1,101,943
- یونکرز – یونکرز YMCA: \$941,123
- ویسٹ چیسٹر میڈیکل سینٹر: \$250,000

Capital Region

- البنی – ٹرینیٹی الاٹنس آف دا کیپیٹل ریجن: \$1,863,270 اور البنی میڈیکل سینٹر: \$267,315
- ٹرائے – ٹرینیٹی الاٹنس آف دا کیپیٹل ریجن: \$887,017

Central New York

- سیراکیوز – پاتھ اسٹون کارپوریشن: \$1,820,189

Mohawk Valley

- یوٹیکا – انٹیگریٹڈ کمیونٹی الٹرنیٹوز نیٹ ورک: \$813,610

Finger Lakes

- روچیسٹر – پاتھ اسٹون کارپوریشن: \$2,039,184 اور روچیسٹر جنرل ہسپتال: \$580,930

مغربی نیو یارک

- بفلو – ایری کاؤنٹی میڈیکل سینٹر: \$2,864,635
- نیاگرا فالز – کمیونٹی مشنز آف نیاگرا فرنٹیئر: \$694,280

جامع تربیت، سائٹ وزٹس اور DCJS کی معاونت نے SNUG کو ریاست اور ملک بھر میں کمیونٹی پر مبنی تشدد کی روک تھام کے دیگر منصوبوں سے ممتاز شناخت دی ہے۔ نئے عملے کو 40 گھنٹے کی تربیت اور نئے سپروائزرز کو 32 گھنٹے کی انتظامی تربیت مکمل کرنا ہوگی۔ تمام عملے کو سالانہ 40 گھنٹے کی پیشہ ورانہ ترقی کی تربیت بھی مکمل کرنی ہوگی۔ یہ جاری تربیت اور معاونت اس امر کو یقینی بنانے میں مدد دیتی ہے کہ SNUG پروگرام کمیونٹی میں قائم شدہ مختلف تنظیموں اور ہسپتالوں کی جانب سے چلائے جانے کے باوجود، تمام جگہوں پر یکساں خدمت کرتا ہے۔

سینیٹ کی اکثریتی لیڈر **Andrea Stewart-Cousins** (اینڈریا اسٹیورٹ کزنز) نے کہا، "جب ہم نے پہلی بار SNUG کا آغاز کیا تو یہ اس یقین پر مبنی تھا کہ کمیونٹی کے زیر قیادت اور شواہد پر مبنی حل مسلح تشدد کو شروع ہونے سے پہلے روکنے کی کلید ہیں۔ اس کے بعد سے، ہم نے مسلسل یہ دیکھا ہے کہ پائیدار معاونت روک تھام کے لیے مؤثر ثابت ہوتی ہے۔ مجھے خاص طور پر فخر ہے کہ یونکرز YMCA اور ویسٹ چیسٹر میڈیکل سینٹر، جو دونوں میرے ڈسٹرکٹ میں واقع ہیں، آؤٹ ریچ، ہسپتال کے امدادی کارکنان اور ان افراد کے لیے طویل مدتی معاونت

کو مضبوط بنانے کے لیے یہ اہم فنڈنگ حاصل کر رہے ہیں جو بلند ترین خطرے سے دوچار ہیں۔ بطور اکثریتی رہنما، میں SNUG جیسی حکمت عملیوں کو جاری رکھنے کے لیے پُر عزم ہوں جنہوں نے ریاست بھر میں مسلح تشدد کی ریکارڈ کم سطح میں حصہ ڈالا ہے۔ میں گورنر Hochul (ہوکل)، سینیٹ میں اپنے ساتھیوں، اور اسمبلی میں اپنے شراکت داروں کا مسلح تشدد کے خلاف جدوجہد میں ان کی مسلسل قیادت اور شراکت داری پر شکریہ ادا کرتی ہوں۔"

ریاستی سینیٹر Monica R. Martinez (مونیکا آر مارٹینیز) نے کہا، "مسلح تشدد میں نیو یارک کے شہریوں کی جانیں چلی جاتی ہیں اور ہماری کمیونٹیز میں خوف پیدا ہوتا ہے۔ SNUG اسٹریٹ آؤٹ ریج پروگرام ایک مؤثر ذریعہ ہے جو خطرے سے دوچار افراد کے ساتھ رابطہ کر کے اور انہیں مختلف راستے اختیار کرنے کے لیے درکار معاونت فراہم کر کے ان تباہ کن سانحات کو واقع ہونے سے پہلے ہی روکنے والے اقدامات کر رہا ہے۔ یہ فنڈنگ، جس میں اکنامک اپرچونٹی کونسل آف سافک کے لیے ایک ملین ڈالر کے تین چوتھائی سے زائد شامل ہیں، لانگ آئی لینڈ کو محفوظ رکھے گی۔"

ریاستی سینیٹر Nathalia Fernandez (نتھالیا فرنینڈیز) نے کہا، "SNUG جیسے پروگرامز یہ ثابت کر چکے ہیں کہ وہ ہمارے بلند ترین خطرے سے دوچار طبقات کو مسلح تشدد کی روک تھام اور زیادہ محفوظ مستقبل بنانے کے لیے ضروری آلات، معاونت اور رہنمائی فراہم کرتے ہیں۔ کمیونٹی پر مبنی مداخلت میں سرمایہ کاری کرتے ہوئے، نیو یارک کی جانب سے شواہد اور ہمدردی کے ساتھ قیادت کا سلسلہ جاری ہے۔ یہی دانشمندانہ عوامی سلامتی کی مثال ہے۔"

ریاستی سینیٹر Patricia Fahy (پیٹریشیا فاہی) نے کہا، "شواہد پر مبنی پروگرامنگ اور زمینی وسائل جیسے کہ SNUG میں سرمایہ کاری ہی وہ طریقہ ہے جس سے ہم اپنی کمیونٹیز میں مسلح تشدد کی لعنت کا مقابلہ جاری رکھ سکتے ہیں۔ قانون نافذ کرنے والے اداروں اور پُر تشدد سلسلوں میں مداخلت کرنے والی کمیونٹی پر مبنی تنظیموں جیسے ٹرینیٹی الائنس آف ڈا کیٹیٹل ریجن کے ساتھ شراکت داری اور ان اقدامات کے لیے ریاستی فنڈنگ میں اضافہ اسی وجہ سے کیا گیا ہے کہ ہم ریاست بھر کی کمیونٹیز میں مسلح تشدد کی شرح میں کمی دیکھ رہے ہیں، جن میں یہاں البینی بھی شامل ہے، جہاں گزشتہ سال کے اختتام پر ریاست نیو یارک کے کسی بھی GIVE دائرہ اختیار کے مقابلے میں مسلح تشدد میں سب سے بڑی کمی دیکھی گئی ہے۔ ایک بار پھر گورنر Hochul (ہوکل) اور اپنے قانون ساز ساتھیوں کا شکریہ کہ وہ اس بات کو یقینی بنانے کے لیے کام کر رہے ہیں کہ نیو یارک کے شہری ہر جگہ اپنی سڑکوں پر خود کو محفوظ محسوس کریں، اور ریاست نیو یارک میں مسلح تشدد کی وبا کے خاتمے کی جانب پیش رفت ہو۔"

ریاستی سینیٹر April N.M. Baskin (اپریل این ایم باسکن) نے کہا، "یہ سرمایہ کاری اس بات کی واضح یاد دہانی ہے کہ جب ہم قابل اعتماد پیغام رساں افراد اور مقامی شراکت داروں کو تقویت دیتے ہیں، تو ہم جانیں بچاتے ہیں۔ SNUG کے آؤٹ ریج کارکنان، سماجی کارکنان اور ہسپتال کے امدادی کارکنان تشدد کو روکنے، نوجوانوں کے لیے مواقع کے دروازے کھولنے اور خاندانوں کو بحالی میں مدد دینے کے لیے ہر روز کام کر رہے ہیں۔ گورنر Hochul (ہوکل) کے تقریباً \$21 ملین کے عزم سے ان ثابت شدہ حکمت عملیوں کو مضبوطی حاصل ہوتی ہے جنہوں نے ہماری ریاست بھر میں مسلح تشدد کو ریکارڈ کم سطح تک پہنچایا ہے۔ یہ فنڈنگ اس بات کو یقینی بناتی ہے کہ بفلو اور ریاست نیو یارک بھر کی کمیونٹیز کے پاس زیادہ محفوظ اور مضبوط نواحی علاقوں کی تعمیر جاری رکھنے کے لیے ضروری آلات، وسائل اور اضافی معاونت موجود ہو۔"

ریاستی سینیٹر Joseph Griffo (جوزف گریفو) نے کہا، "یہ انتہائی ضروری ہے کہ ہم ریاست میں ہندوقوں کے پرتشدد استعمال سے نمٹنے اور اسے کم کرنے کے طریقے تلاش کرتے رہیں۔ یہ فنڈنگ یوٹیکا میں SNUG پروگرام کو مضبوط کرے گی اور مختلف اہم خدمات اور وسائل کی معاونت کرے گی جو شہر اور خطے میں عوامی سلامتی کو بہتر بنائیں گے۔"

ریاستی سینیٹر Rob Rolison (روب رولیسن) نے کہا، "نیو برگ میں ریجنل اکنامک کمیونٹی ایکشن پلان اور پوکیسپی میں فیملی سروسز جان بچانے والا کام کر رہے ہیں، وہ افراد کو اہم معاونت سے جوڑ رہے ہیں اور ہماری کمیونٹیز میں مسلح تشدد میں فعال طور پر کمی لا رہے ہیں۔ میں ان پُر عزم کمیونٹی شراکت داروں کا تہ دل سے شکر

گزار ہوں جو ہر روز ہمارے مضافاتی علاقوں کو محفوظ رکھنے اور جانیں بچانے کے لیے موجود ہوتے ہیں۔ یہ فنڈنگ ان کے مشن کو نمایاں طور پر مضبوط کرے گی اور اس اہم کام کو دیرپا اثرات کے ساتھ جاری رکھنے میں مدد دے گی۔"

ریاستی سینیٹر Jacob Ashby (جیکب ایشبی) نے کہا، "میں مسلسل اس بات کا حامی رہا ہوں کہ نیو یارک کے خطرے سے دوچار شہریوں کو مؤثر خدمات سے جوڑا جائے جو انہیں اپنی زندگی سنوارنے میں مدد دے سکیں، اس سے پہلے کہ وہ مسلح تشدد کی لعنت میں جکڑے جائیں۔ مجھے دونوں جماعتوں کے ساتھ مل کر ٹرائے میں ٹرینیٹی الائنس کے لیے یہ وسائل فراہم کرنے پر خوشی ہوئی ہے، اور میں عوامی سلامتی کو فروغ دینے، اپنے قانون نافذ کرنے والے اداروں کی حمایت کرنے اور کمزور طبقات کو باختیار بنانے والی عام فہم پالیسیوں کی وکالت جاری رکھوں گا۔"

اسمبلی کی اکثریتی لیڈر Crystal Peoples-Stokes (کرسٹل پیپلز-اسٹوکس) نے کہا، "ریاست بھر میں مسلح تشدد میں یہ کمی، حکومت، قانون نافذ کرنے والے اداروں، اور سب سے بڑھ کر مقامی انسداد تشدد گروپس کی شمولیت کا نتیجہ ہے جو ہر روز ہماری کمیونٹیز میں کام کر رہے ہیں۔ ہمارے مضافاتی علاقے ہمارے انسداد تشدد گروپوں کی انتہک کوششوں کے باعث زیادہ محفوظ ہیں۔"

رکن اسمبلی Harry Bronson (ہیری برونسن) نے کہا، "SNUG کے نفاذ کے بعد سے، روچیٹر میں ہر سطح پر تشدد میں نمایاں اور واضح کمی دیکھی گئی ہے۔ لیکن ہمیں ابھی مزید کام کرنا ہے۔ SNUG پروگرامنگ مؤثر ثابت ہوئی ہے کیونکہ یہ کمیونٹی میں قائم شدہ تنظیموں کو اس قابل بناتی ہے کہ وہ اپنے موجودہ تعلقات اور شراکت داریوں کو بروئے کار لا کر ان علاقوں میں مسلح تشدد میں کمی لائیں جہاں وہ خدمات فراہم کرتی ہیں۔ روچیٹر جنرل ہسپتال اور پاتھ اسٹون کارپوریشن کو فراہم کی گئی فنڈنگ سے ان کے لیے ممکن ہو گا کہ وہ پروگرامنگ، عملے اور خدمات میں اپنی سرمایہ کاری کو مزید بڑھائیں جو اس اہم عوامی سلامتی کے اقدام کو وسعت دینے اور پر تشدد جرائم میں کمی کے تسلسل کو جاری رکھنے کے لیے ضروری ہیں۔"

رکن اسمبلی John T. McDonald III, RPh (جان ٹی میکڈونلڈ) نے کہا، "کمیونٹی آؤٹ ریچ پروگرام مؤثر ہیں، اور مجھے ٹرائے میں ٹرینیٹی الائنس کے SNUG پروگرامز میں اس سرمایہ کاری کو دیکھ کر خوشی ہے، جو ہمارے مضافاتی علاقوں کو زیادہ محفوظ رکھنے اور نوجوانوں اور خاندانوں کو درکار معاونت سے جوڑنے میں مدد دے گی۔ میں گورنر Hochul (ہوکل) اور اپنے ریاستی شراکت داروں کا شکر گزار ہوں کہ وہ مسلح تشدد میں کمی اور پورے دارالحکومتی علاقے کی کمیونٹیز کو مضبوط بنانے کے لیے اس ثابت شدہ عوامی صحت کے طریقہ کار کو مسلسل بروئے کار لا رہے ہیں۔"

رکن اسمبلی Sarah Clark (سارہ کلارک) نے کہا، "SNUG کا اسٹریٹ آؤٹ ریچ ماڈل اس بات کو تسلیم کرتا ہے کہ مسلح تشدد کی روک تھام کے لیے زمینی سطح پر قابل اعتماد آوازیں اور سب سے زیادہ متاثرہ کمیونٹیز کے لیے حقیقی معاونت ضروری ہے۔ روچیٹر جنرل ہسپتال میں SNUG کے لیے اس فنڈنگ کے ساتھ، آؤٹ ریچ کارکنان، سماجی کارکنان اور قابل اعتماد پیغام رساں افراد بحران کے اوقات میں افراد اور خاندانوں تک مسلسل پہنچتے رہیں گے، جو ابی کارروائی کو روکنے میں مدد دیں گے، نوجوانوں کو مواقع سے جوڑیں گے اور ہمارے مضافاتی علاقوں میں سلامتی اور بحالی کی راہیں مضبوط کریں گے۔ یہ ایک ایسا پروگرام ہے جس نے اپنی مؤثر حیثیت ثابت کی ہے، اور میں SNUG کی کامیابی کے لیے درکار وسائل کو یقینی بنانے کے لیے کام جاری رکھوں گی۔ گورنر صاحبہ، ہماری کمیونٹی میں تشدد کا سلسلہ کم کرنے اور مواقع بڑھانے کے اقدامات میں سرمایہ کاری کے عزم پر آپ کا شکریہ۔"

رکن اسمبلی Jonathan Jacobson (جوناتھن جیکبسن) نے کہا، "بدقسمتی سے، مسلح تشدد سے نیو برگ اور پوکیسی کے شہر شدید متاثر ہو رہے ہیں، اور ایسا ہی ملک کے بہت سے دیگر علاقوں میں بھی ہو رہا ہے۔ اس سے تین طریقوں سے نمٹنا ضروری ہے: ریاست نیو یارک سے باہر سے اسلحے کی اسمگلنگ کا خاتمہ؛ ہمارے اسلحہ قوانین کا نفاذ، بشمول ریڈ فلیگ قوانین کا مکمل اطلاق؛ اور مقامی تنظیموں کے ذریعے کمیونٹیز کے ساتھ رابطہ کر کے مسلح تشدد کو شروع ہونے سے پہلے روکا جائے۔ حل کے ان تینوں طریقوں کے عزم اور مقامی سطح پر انسداد

تشدد اقدامات میں سرمایہ کاری پر، میں گورنر Hochul (ہوکل) کو سراہتا ہوں۔ میں خطرے سے دوچار افراد کی معاونت کے لیے نیو برگ اور پوکپسی میں SNUG کے کام کی بھی قدر کرتا ہوں۔ مجھے فخر ہے کہ میں نے گزشتہ سال کے بجٹ میں ان کوششوں کی حمایت کی ہے۔"

البنی کاؤنٹی کے ایگزیکٹو Daniel P. McCoy (ڈینیئل پی میک کوئے) نے کہا، "میں عوامی سلامتی کے لیے گورنر Hochul (ہوکل) کی مسلسل وابستگی اور ایسے اقدامات میں سرمایہ کاری پر ان کا شکریہ ادا کرنا چاہتا ہوں جن کے تحت تشدد کو ہونے سے پہلے روکا جاتا ہے۔ SNUG اسٹریٹ آؤٹ ریج کے لیے اس معاونت سے وسائل کو براہ راست قابل اعتماد کمیونٹی شراکت داروں کے ہاتھوں میں دیا جاتا ہے، جیسے کہ ٹرینیٹی الانس آف دا کیپیٹل ریجن اور البنی میڈیکل سینٹر، جو نازک اوقات میں لوگوں تک پہنچتے ہیں اور انہیں حقیقی مدد اور مواقع سے مربوط کرتے ہیں۔ اسی طرح ہم روک تھام، اعتماد اور مستقل شمولیت کے ذریعے زیادہ محفوظ مضافاتی علاقے تعمیر کرتے ہیں۔"

ایری کاؤنٹی کے ایگزیکٹو Mark C. Poloncarz (مارک سی پولونکارز) نے کہا، "ریاست نیو یارک بھر میں مسلح تشدد میں کمی آ رہی ہے اور SNUG اسٹریٹ آؤٹ ریج جیسے پروگرام اس کی بڑی وجہ ہیں، جو کمیونٹی پر مبنی شراکت داروں کو مقامی سطح پر براہ راست اس مسئلے کا سامنا کرنے کے لیے باختیار بناتے ہیں تاکہ بہتر نتائج حاصل ہوں، جرائم میں کمی آئے اور مضافاتی علاقے زیادہ محفوظ رہیں۔ یہ فنڈنگ اس جان بچانے والے کام کو جاری رکھنے کے لیے اہم ہے اور میں اپنی کمیونٹی میں اس سرمایہ کاری پر گورنر Hochul (ہوکل) کا شکریہ ادا کرتا ہوں۔"

ویسٹ چیپٹر کاؤنٹی کے ایگزیکٹو Ken Jenkins (کین جینکنز) نے کہا، "SNUG میں گورنر Hochul (ہوکل) کی مسلسل سرمایہ کاری سے ریاست نیو یارک بھر میں واضح فرق پیدا ہو رہا ہے، اور ہم یہ اثر یہاں ویسٹ چیپٹر کاؤنٹی میں بھی دیکھ رہے ہیں۔ ماؤنٹ ورنن اور یونکرز میں SNUG ٹیموں کی معاونت کے لیے نئی فنڈنگ اور ویسٹ چیپٹر میڈیکل سینٹر کے لیے اضافی وسائل کے ساتھ، یہ سرمایہ کاری اس قابل اعتماد، کمیونٹی پر مبنی طریقہ کار کو مضبوط بناتی ہے جس کے تحت تشدد کو ہونے سے پہلے روکا جاتا ہے اور واقع ہونے کی صورت میں خاندانوں کی معاونت کی جاتی ہے۔ اعداد و شمار واضح ہیں، یعنی ریاست بھر میں مسلح تشدد میں کمی آئی ہے اور یہ حکمت عملیاں مؤثر ثابت ہو رہی ہیں۔ ویسٹ چیپٹر کاؤنٹی کو گورنر Hochul (ہوکل) اور اپنے مقامی کمیونٹی شراکت داروں کے ساتھ کھڑے ہونے پر فخر ہے کیونکہ ہماری جانب سے جانیں بچانے اور اپنی کمیونٹیز کو مضبوط بنانے کا یہ اہم کام مسلسل جاری و ساری ہے۔"

بفلو شہر کے میئر Sean Ryan (شان رائیان) نے کہا، "یہ سرمایہ کاری بفلو میں پہلے سے جاری اُن ثابت شدہ کوششوں میں پیش رفت پر کام کرتی ہے جو تشدد کی روک تھام اور صدمے کے بعد خاندانوں کی حمایت کے لیے کی جا رہی ہیں۔ جب لوگ اپنے مضافاتی علاقوں میں مسلح جرائم کو کم کرنے کے لیے کام کرنے والے رہنماؤں کو جانتے پہچانتے ہیں اور ان پر اعتماد کرتے ہیں تو وہ خود کو زیادہ محفوظ محسوس کرتے ہیں اور ان خدمات سے زیادہ جڑے رہتے ہیں جو تشدد کے سلسلے کو توڑنے میں مدد دیتی ہیں۔ جانیں بچانے اور ہماری کمیونٹیز کو مضبوط بنانے والی کمیونٹی پر مبنی حکمت عملیوں میں مسلسل سرمایہ کاری پر، میں گورنر Hochul (ہوکل) کا شکریہ ادا کرتا ہوں۔"

یونکرز شہر کے میئر Mike Spano (مائیک اسپانو) نے کہا، "ہمارے سٹی کے لیے اس اہم SNUG سرمایہ کاری کو یقینی بنانے پر گورنر Hochul (ہوکل) کا شکریہ۔ تقریباً \$1 ملین کی یہ فنڈنگ، جس کا انتظام مقامی طور پر یونکرز YMCA کے ذریعے کیا جائے گا، مسلح تشدد کی روک تھام، متاثرین اور خاندانوں کی حمایت، اور سب سے زیادہ خطرے سے دوچار ہمارے نوجوانوں کے لیے حقیقی مواقع پیدا کرنے کے سلسلے میں ہماری کمیونٹی پر مبنی کوششوں کو مضبوط کرے گی۔ گورنر Hochul (ہوکل) کی شواہد پر مبنی حکمت عملیوں سے مسلسل وابستگی ہمیں یہاں یونکرز اور ریاست نیو یارک بھر میں زیادہ محفوظ مضافاتی علاقے بنانے اور جانیں بچانے میں مدد دے رہی ہے۔"

راچسٹر شہر کے میئر **Malik D. Evans** (مالک ڈی ایونز) نے کہا، "گورنر Kathy Hochul (کیتھی ہوکل) کا شکریہ کہ جن کے پرتشدد جرائم کے خلاف جامع اور ہمہ جہتی طریقہ کار کی بدولت، روچیسٹر جیسی کمیونٹیز میں سال بہ سال مسلح تشدد میں نمایاں کمی جاری ہے۔ میں ریاست نیو یارک کے SNUG پروگرام میں اس مسلسل سرمایہ کاری پر شکر گزار ہوں، جو اس بات کو تسلیم کرتا ہے کہ مسلح تشدد ایک متعدی بیماری ہے جسے اس کی وجوہات اور طویل مدتی اثرات کی گہری سمجھ رکھنے والے قابل اعتماد پیغام رساں افراد کی براہ راست مداخلت کے ذریعے روکا جا سکتا ہے۔"

سیراکیوز شہر کی میئر **Sharon Owens** (شیرون اوونز) نے کہا، "میں عوامی سلامتی کے لیے مسلسل وابستگی اور ایسے پروگرامز میں سرمایہ کاری پر گورنر Hochul (ہوکل) کا شکریہ ادا کرنا چاہتی ہوں جو ہمارے مضافاتی علاقوں میں حقیقی فرق پیدا کرتے ہیں۔ SNUG اسٹریٹ اوٹ ریج کے لیے فراہم کی گئی اضافی فنڈنگ مسلح تشدد میں کمی اور تمام رہائشیوں کے لیے زیادہ محفوظ سڑکیں بنانے کے سلسلے میں ہماری جاری کوششوں کے لیے اہم ہے۔ یہ وسائل ہمیں کمیونٹی پر مبنی مداخلت کو مضبوط بنانے، فرنٹ لائن پر کام کرنے والے اوٹ ریج کارکنان کی حمایت کرنے اور ایسے متبادل فراہم کرنے کے قابل بنائیں گے جو افراد کو تشدد سے دور رکھیں۔ ہم اس فوری مسئلے سے نمٹنے میں ریاست کی شراکت داری اور غیر متزلزل حمایت کو سراہتے ہیں، اور ایک مضبوط اور محفوظ سیراکیوز کی تعمیر کے لیے مل کر کام جاری رکھنے کے منتظر ہیں۔"

البینی شہر کی میئر **Dr. Dorcey Applrys** (ڈورسی اپلائرس) نے کہا، "میئر کے دفتر میں میرا کام ہمیشہ عوامی حفاظت اور تشدد کی روک تھام کے شعبے پر مرکوز رہا ہے۔ البینی جانتا ہے کہ پائیدار سلامتی کی ابتدا روک تھام اور اُن افراد کو متحرک کرنے سے ہوتی ہے جو ہماری کمیونٹی سے گہرا تعلق رکھتے ہیں۔ یہ فنڈنگ ٹرینیٹی الائنس آف دا کیپیٹل ریجن اور البینی میڈیکل سینٹر کی صلاحیت کو مضبوط کرتی ہے تاکہ وہ سب سے زیادہ خطرے سے دوچار افراد تک پہنچ سکیں، بحران کے لمحات میں جواب دے سکیں اور افراد کو استحکام اور مواقع کی جانب بڑھنے میں مدد دے سکیں۔ میں اس سرمایہ کاری اور کمیونٹی کی قیادت میں جان بچانے والے حل کے طریقوں کی حمایت میں ریاست نیو یارک کی شراکت داری پر گورنر Kathy Hochul (کیتھی ہوکل) کی شکر گزار ہوں۔"

یوٹیکا شہر کے میئر **Michael Galime** (مائیکل گیلیمی) نے کہا، "ICAN کے ذریعے فراہم کیے جانے والے ان فنڈز کا تسلسل ہماری کمیونٹی میں اہمیت رکھتا ہے۔ مسلح تشدد کے براہ راست اور بالواسطہ اثرات اور غم حقیقی ہوتے ہیں، اور SNUG بحالی کی صلاحیت میں خلا کو پُر کرتا ہے اور مسلح تشدد کو کم کرنے کے لیے مسلسل اوٹ ریج فراہم کرتا ہے۔"

نیاگرا فالز شہر کے میئر **Robert Restaino** (رابرٹ ریسٹینو) نے کہا، "کمیونٹیز کو مسلح تشدد کی لعنت سے پاک کرنے کے لیے گورنر Hochul (ہوکل) کی کوششوں کی کامیابی ریاست بھر میں مسلح تشدد کے تاریخی طور پر کم واقعات کے ذریعے خود ظاہر ہوتی ہے۔ گورنر Hochul (ہوکل) کی کمیونٹی مشنز آف نیاگرا فرنٹیئر، انکارپوریٹڈ (Community Missions of Niagara Frontier, Inc.)، جیسے اداروں میں سرمایہ کاری اور نیاگرا فالز محکمہ پولیس (Niagara Falls Police Department) کی محنت کے ذریعے شہر بھر کے مضافاتی علاقے زیادہ محفوظ ہوئے ہیں، لیکن ہم جانتے ہیں کہ مسلح تشدد کو مزید کم کرنے کے لیے ہماری اجتماعی کوششوں میں ابھی بہت سا کام باقی ہے۔"

ماؤنٹ ورنن شہر کی میئر **Shawyn Patterson-Howard** (شائن پیٹرسن-ہاورڈ) نے کہا، "ریاست نیو یارک میں پہلے SNUG پروگرام کی سائٹ ڈائریکٹر اور کوآرڈینیٹر کے طور پر 10 سال خدمات انجام دینے کے بعد، میں براہ راست اس بات کو سمجھتی ہوں کہ کمیونٹی تشدد میں مداخلت کی وہ حکمت عملیاں جو قابل اعتماد پیغام رساں افراد پر انحصار کرتی ہیں، مسلح تشدد کو کم کرنے کے لیے روک تھام اور مداخلت والا ایک اہم طریقہ ہیں۔ اب، ماؤنٹ ورنن شہر کی میئر کے طور پر اپنے چھٹے سال میں، مجھے یقین ہے کہ SNUG محفوظ کمیونٹیز کی تعمیر کے لیے ایک ثابت شدہ، جان بچانے والا ماڈل ہے۔ میں عوامی سلامتی اور اس کام کو ممکن بنانے والے افراد اور پروگرامز میں مسلسل سرمایہ کاری پر گورنر Hochul (ہوکل) کا شکریہ ادا کرتی ہوں۔"

نیویارک شہر کے میئر Torrance Harvey (ٹورنس ہاروی) نے کہا، "نیویارک شہر، کمیونٹی پر مبنی تشدد کی روک تھام میں اس اہم سرمایہ کاری پر گورنر Hochul (ہوکل) کا شکر گزار ہے۔ ہمارے شہر میں SNUG پروگرام کی معاونت کے لیے دیئے گئے \$917,953 سے اوٹ ریج کی کوششیں مضبوط ہوں گی، تشدد کے سلسلے کی روک تھام ہو گی اور سب سے زیادہ خطرے سے دوچار رہائشیوں کو بامعنی معاونت اور مواقع سے مربوط کیا جائے گا۔ یہ فنڈنگ محفوظ مضافاتی علاقے، مضبوط خاندان اور ہماری کمیونٹی کے لیے روشن مستقبل کو یقینی بنانے کے لیے ریاست نیو یارک اور مقامی قیادت کے درمیان جاری شراکت داری کی عکاسی کرتی ہے۔"

ٹرائے شہر کی میئر Carmella R. Mantello (کارمیلا آر مانتیلو) نے کہا، "ہم SNUG پروگرام میں مسلسل سرمایہ کاری اور ٹرائے جیسی کمیونٹیز کی حمایت کے عزم پر گورنر Hochul (ہوکل) کو سراہتے ہیں۔ گزشتہ دو برسوں کے دوران، ہمارے شہر میں گزشتہ پانچ سالہ اوسط کے مقابلے میں مسلح تشدد میں 53% کی ایک نمایاں کمی آئی ہے، جو ایک حقیقی پیش رفت ہے اور مضبوط شراکت داری اور روک تھام میں دانشمندانہ سرمایہ کاری کی عکاسی کرتی ہے۔ ٹرینیٹی الانس آف ڈا کیپیٹل ریجن کی ٹرائے برانچ کے لیے تقریباً \$900,000 کی یہ نئی فنڈنگ اوٹ ریج کی کوششوں کو مضبوط کرے گی، مداخلتی خدمات کو وسعت دے گی اور ہمیں اس رفتار کو جاری رکھنے میں مدد دے گی۔ باہم مل کر، ٹرائے کو زیادہ محفوظ، صاف اور درست سمت میں آگے بڑھانے پر ہماری توجہ مرکوز ہے۔"

ہیمپسٹڈ گاؤں کے میئر Waylyn Hobbs (ویلن ہوبز) نے کہا، "گورنر Hochul (ہوکل) عوامی سلامتی کو ترجیح دیتی رہی ہیں اور ہماری کمیونٹیز کو زیادہ محفوظ بنانے کے حوالے سے ان کے عزم پر میں شکر گزار ہوں۔ SNUG اسٹریٹ اوٹ ریج پروگرام کمیونٹی پر مبنی طریقہ کار کے ذریعے مسلح تشدد میں کمی لانے میں مؤثر ثابت ہوا ہے۔ فیملی اینڈ چلڈرنز ایسوسی ایشن کے ذریعے ہیمپسٹڈ میں یہ سرمایہ کاری ہمارے قانون نافذ کرنے والے اداروں کو جرائم کم کرنے اور بالآخر جانیں بچانے میں مددگار ثابت ہو گی۔ ہماری کمیونٹیز میں حقیقی نتائج دینے والی سرمایہ کاریوں پر میں گورنر Hochul (ہوکل) کو سراہتا ہوں۔"

ہیبیلون قصبے کے سپروائزر Rich Schaffer (ریچ شیفر) نے کہا، "ایسی سرمایہ کاریاں کمیونٹی پر مبنی حل کے ان طریقوں کی معاونت کے لیے اہم ہیں جو لوگوں کی زندگیوں میں حقیقی فرق پیدا کرتے ہیں۔ وائینڈانچ اکنامک اپرچونٹی کونسل کو دی گئی فنڈنگ اوٹ ریج کی کوششوں کو وسعت دینے، افراد کو اہم وسائل سے جوڑنے اور ہیبیلون قصبے میں تشدد کی روک تھام کے کام کو مضبوط کرنے میں مدد دے گی۔ میں عوامی سلامتی کو بہتر بنانے اور محفوظ کمیونٹیز بنانے کے لیے مقامی شراکت داروں کے ساتھ کام جاری رکھنے کے عزم پر گورنر Hochul (ہوکل) کو سراہتا ہوں۔"

ریاست کے ڈویژن برائے خدمات فوجداری انصاف کی جانب سے ریاست کے فوجداری انصاف کے نظام کے تمام پہلوؤں کو اہم مدد فراہم کی جاتی ہے، جس میں بلا تحدید شامل ہیں: قانون نافذ کرنے والے اور دیگر مجرمانہ انصاف کے پیشہ ور افراد کی تربیت؛ قانون نافذ کرنے والے ایگریڈیشن پروگرام کی نگرانی؛ مقامی قانون نافذ کرنے والے اداروں کے ذریعے استعمال ہونے والے بریٹھلائزر اور حد رفتار نافذ کرنے والے آلات کے درست کام کرنے کو یقینی بنانا؛ فوجداری انصاف گرانٹ فنڈنگ کا انتظام کرنا؛ ریاست بھر میں جرائم اور پروگرام کے ڈیٹا کا تجزیہ کرنا؛ تحقیقی معاونت فراہم کرنا؛ کاؤنٹی پروویشن محکموں کی نگرانی اور حراستی پروگراموں کے متبادل فراہم کرنا؛ اور نوجوانوں کی انصاف کی پالیسی کو مربوط کرنا۔ DCJS کو [Facebook](https://www.facebook.com/dcjs)، [Instagram](https://www.instagram.com/dcjs) اور [LinkedIn](https://www.linkedin.com/company/dcjs) پر فالو کریں۔

###

مزید خبریں www.governor.ny.gov پر دستیاب ہیں
 ریاست نیو یارک | ایگزیکٹو چیفمر | press.office@exec.ny.gov | 518.474.8418
 گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)